

Stríðslúðrar

1. mai 2003

Stríðslúðrar aftur gella fylkingin alment á ferð stríðsblóðið sterka man vella droyrreyða merkið á odda ber

stríðshugurin í besta blóma við solidariska brandi á leið javnrættarbirtuna hóma eldhugaði frælslynti skarin steig

stríðsandan blása í ungligan fríða øsandi kreftir í æðrunum strítt mót kúgandi yvirstættini stríða sjá frælsisljósið bleiktrandi frítt

rikmanna svikabrøgd-blóðdálkaðu hendur trælaok nivandi á okkum leggja kapitalistisku skortar, hvar ein sær vendir til rættvísisstríðið okkum vil eggja

kúgaða stættin gullið spinnur ta kúgandi stættina føða men socialismen tann sterka vil vinna javnrættaraldan um alheimin fløða!

fámennisveldi undan vil flýggja socialismunrar stríðsmerki væna ríkmannafjöldin falla til kníggja arbeiðarafjöldini brátt megu tæna!

høgrarákið durafjórðingin fáa arbeiðarastættisins hægsta trá brátt rættvísismálið droyrreyða náa stríðsmikli 1. mai-sigur vil fá!

1. mai okkara blóðreyði stríðsdagur í eystri so máttmikil roðar kollvelting reyða í eygsjón-socialismunrar staður javnrætt og frælsi socialismen oss boðar.

solidariska flóðaldan máttmikil er alheims samhuga sýnir socialistiska hugsjónin á sigursferð eitrandi kúgandi liðið nú dvínur

stríðseyðkennisbúnar at sjá kravgongur, verkföll reyða skaran skoða javnrætt og frælsi viljum vær fá! Stríðsljómurin vil okkum boða!

Sólmundur Joensen
1. mai 2003



Oljuframsýning á Tvøroyri

TÍÐINDASKRIV

Ferðaframsýningin Oljuleiting við Føroyar vitjar á Tvøroyri.

Framsýningin læt upp mikudagin 30. apríl í fyrrverandi Statoilstøðini á Drelnesi. Hon lýsir partar av tí nýggjasta, sum vit vita um oljuna við Føroyar og greiðir frá, hvussu leitað verður eftir olju.

Á heysti 1992 fann bretska oljufelagið BP á fyrsta sinni olju í rakstrarverðum nøgdum á økinum millum Hetland og Føroyar. Fáar vikur frammanundan samdust Føroya landsstýri og danska stjórnin um, at landsstýrið skuldi yvirtaka málsökkið "ræveni í undirgrundini". Hesar hendingar settu av álvara gongd á fyrireikingarnar til oljuleiting á føroyskum øki.

Í øll hesi 10 árin, sum farin eru, hevur nógv verið at hoyrt um oljuleitingina við Føroyar. Ferðaframsýningin lýsir partar av tí virksemin, sum ein oljuleiting førir við sær.

Í framsýningini verður nomið við hesi evni:

- hvussu verður olja til í undirgrundini?
- hvussu sær eitt grótslag út, sum hevur olju í sær?
- hvussu er arbeiðsdagurin á einum bori-palli?
- hvussu nógv kostar ein oljuboring á djúpum sjógvi?
- hvussu ansa vit eftir náttúruumhvørvinum undir eini oljuleiting?
- hvussu hevur søguliga gongdin kring oljunýtslu í heiminum verið? og mangt annað.

Framsýningin Oljuleiting við Føroyar byrjaði á Náttúrugripasavningum í Havn í juni 2002, og nú endar sýningin við vitjanum í Húsavík, í Klaksvík og nú á Tvøroyri. Ferðaframsýningin sum læt upp í gjár á Tvøroyri, verður opin dagliga til 19. maj. Ópið er gerandisdagar frá kl. 10 til 12 og 13 til 16. Leygardag og sunnudag er afturlatið. Skúla-flokkar og aðrir bólkur kunnu avtala vitjanartið á tlf. 37 24 80. Atgongdin er ókeypis.

Tolin trívst

Nicolina Justinussen

Las nú um dagarnar eina grein í einum av bløðunum um ferðsluna hjá okkum, tá Strandfaraskipini koma, og hvussu longi tað er at biða, inntil tú sleppur yvir um Leirvíksfjørð. Og tú skalt vera grúligga heppin, um tú sleppur, tá tú ætlaði tær. Men eina litla viðmerking havi eg til tað. Tað bleiv

sagt, at mannskapi onki hevði við tað at gera. Men tað er nú ikki heilt beint, ella er tað broytt, tí eg kann minnst fyrri árum síðani – tó ikki so grúligga langt síðani.

Vit stóðu í røð og biðaðu. Tá kom ein bilur, sum ein skjúttil og skuldi koyra umborð, men tá kom ein av okkara góðu, gomlu skiparum og segði við viðkomandi, at hann ikki átti tá. So

tá var meira skil í, ella varð tað betur ansað eftir. Og hetta hendi aftur, fyrri ikki so langari tíð síðani. Ja, tað var vist beint fyrri páskir. Tá kom ein upp á sama máta, men hann slapp vist við. Ongin segði nakað við hann, men soleiðis er helst bara, men ljótt sá tað út. Tað er nú altíð ljótt at vera ljótur.


Nei, enn verður ein løta hjá okkum her norðuri at

biða, til vit kunna koyra í undirsjóvartunli. Tá verður ongin biðitíð og lættari og betur, nú ferðslan er vorðin so nógv og fólk ferðast meira og bilarøðirnar bara økjast.

Vit ynskja og vóna, at tað verður øðrvísi, og eg hugsji, at øll hugsa tað sama.

Framhald av síðu 33

Yvirlit yvir bygnaðin í nýggja felagnum: Ferðavinnan í Suðuroy. Tølini eru bert vegleiðandi



ferðavinnuna í álvara, tí alt ov leingi hevur vinnan verið merkt av pioner-arbeiði, har fólk hava nýtt hvífløg og megi til at yvirleva við øðrum hjávinnum.

Hugsotið við felags átakið fyrri ferðavinnu í einum øki er kent úr Eysturoynni og hevur tað eydnað væl.

Yvirlýsing um ferðasambandið

Tá stovnanin av felagnum var avgreidd, var komið til ymiskt á fundarskránni. Og ymiskt varð havt á lofti. Viðtøkur felagsins siga, at arbeiðast skal fyrri at betra

ferðasambandið, men sannroynd er, at tað gongur øvugta vegin, var semja um á fundinum. Tyrflúgvvingin er burtur tann 1. mai og

tað er ikki líka heppi at ferðast orindi til miðstaðar-økið, sum tað hevur verið. Fundurin var samdur um, at tað er alneyðugt at ferðast

til miðstaðarøkið, t.d. til lækna, og túrarnir, har ein sleppur suður aftur í hampuligari tíð, eru skerd-ir. Sleppast má undan, at

ein skal frá húsum klokkan 6 ella 7 á morgni, fyrri síðani at vera heima aftur á kvöldið klokkan 22 ella 23, var niðurstøða á fundinum. Fundurin undraðist á, at einki hevur verið at hoyra til tingmenn, nú tyrflúgvvingin er tikin frá suðuroy-ingum.

Fundurin, sum umboðaði allar kommunur í Suðuroynni og ferðavinnuáhugað, samdið um at orða yvirlýsing, har kravt verður, at tyrflúgvvingin verður tikin upaftur og at túrarnir, har tað slepst suður í

hampuligari tíð á degi, koma aftur á nøktandi støði.

Jógvan Krosslá gjørdi greitt, at suðuroyingar fara at krevja 3 túrar sjóvegis dagliga og at hetta krav úr Suðuroynni standa kommunnar saman um.